

विद्युत तार चोरी के मामले में चार जने गिरफ्तार

सभी आरोपियों को आज न्यायालय में पेश किया जाएगा

मसूदा, (निर्स)। मसूदा पुलिस ने क्षेत्र में विद्युत तार चोरी के आरोप में चार जनों को गिरफ्तार किया। मसूदा थानाधिकारी सुरेन्द्र सिंह राव ने बताया कि जिला पुलिस अधीक्षक नरेन्द्र सिंह व अतिरिक्त पुलिस अधीक्षक नेमीचन्द्र खारिया के निर्देशन में तथा वृताधिकारी वृत्त मसूदा राजेश कसाना के निकट सुपरविजन में थानाधिकारी पुलिस थाना द्वारा विद्युत तार चोरी का खुलासा कर आरोपियों को गिरफ्तार किया। 1 जनवरी को अज्ञात चोरों द्वारा विद्युत तार चोरी के सम्बन्ध में पेश रिपोर्ट पर मामला दर्ज कर अज्ञात चोरों की तलाश आरम्भ की गई।



मसूदा पुलिस ने विद्युत तार चोरी के आरोप में चार जनों को गिरफ्तार किया।

मुखबरी की सूचना पर संदिग्ध सम्पतसिंह पुत्र मदनसिंह को दस्तायाब किया जाकर पृष्ठताछ की गई तो सम्पतसिंह द्वारा सहआरोपी विक्रमसिंह, नरेन्द्रसिंह उर्फ सोनू, अशोक सिंह, नैनुसिंह के साथ मिलकर सरहद ग्राम देवाजी के खेड़ा (दोलतपुरा द्वितीय) में विद्युत तार चोरी किया जाना कबूल किया। जिस

पर उक्त आरोपियों को गिरफ्तार किया गया। पुलिस ने सम्पतसिंह पुत्र मदनसिंह निवासी ग्राम गोपला का नाका रामगढ़ पुलिस थाना मसूदा एवं अशोक सिंह पुत्र कानसिंह निवासी रेल का बाडिया, पुलिस थाना मसूदा की गिरफ्तार किया। सभी आरोपियों

को मंगलवार को न्यायालय में पेश किया जाएगा। टीम में शामिल रहे मसूदा थानाधिकारी सुरेन्द्रसिंह राव, हेड कांस्टेबल जगवेन्द्र, कांस्टेबल सूरज, विजय, भोमाराम, बन्नाराम शामिल थे।

को मंगलवार को न्यायालय में पेश किया जाएगा। टीम में शामिल रहे मसूदा थानाधिकारी सुरेन्द्रसिंह राव, हेड कांस्टेबल जगवेन्द्र, कांस्टेबल सूरज, विजय, भोमाराम, बन्नाराम शामिल थे।

निर्माणाधीन कमरे में चाय बनाते समय फटा सिलेंडर

हादसे में कोई जनहानि नहीं हुई

पुष्कर, (निर्स)। पुष्कर में स्थित पारीक भवन में सोमवार की सुबह 7 बजे निर्माणाधीन कमरे में मजदूरों द्वारा चाय बनाते वक्त सिलेंडर फट गया। गनीमत रही कि कोई जनहानि नहीं हुई।

लोकन सिलेंडर फटने से कमरा मलबे में तब्दील हो गया पारीक भवन में गायत्री ब्लॉक का निर्माण कार्य चल रहा है तथा ग्रेनाइट का काम करने वाले मजदूर निर्माणाधीन एक कमरे में रूक रहे हैं सोमवार की सुबह 7 बजे चाय बनाते वक्त सिलेंडर लोकेज होने के कारण बिस्तरों ने आग पकड़ ली मजदूर घबराकर कमरे से बाहर भाग कर आ गए। इसी दौरान आग ने विकराल रूप धारण कर लिया और सिलेंडर फट गया। सिलेंडर फटने से कमरा मलबे में तब्दील हो गया तो वहीं सिलेंडर के

रोड पर आकर गिर गया था सिलेंडर, कमरा मलबे में तब्दील

दुकड़े खिड़कियां और कांच दूर-दूर जाकर गिरा। गनीमत रही कि पारीक भवन में शादी समारोह वाले सो रहे थे। अन्यथा बड़ा हादसा हो सकता था। क्योंकि नोचे ही शादी वालों के लिए नाश्ता और चाय बन रहा था लोकन हादसा सुबह होने के कारण सभी शादी वाले अपने-अपने कमरों में सो रहे थे। विस्फोट इतना भीषण था कि दूर-दूर तक इसकी आवाज सुनाई दी और वहीं शादी समारोह वाले तेज विस्फोट की

आवाज से घबरा कर जाग गए और अफरा तफरी मच गई। मामले की जानकारी मिलते ही पुलिस भी मौके पर पहुंच गई और आवश्यक कार्रवाई में जुट गई है।

वहीं मजदूर पप्पू ने बताया कि मैं कमरे में चाय बना रहा था कि इस दौरान सिलेंडर लोकेज होने के कारण बिस्तरों ने आग पकड़ ली। आग बुझाने का प्रयास किया लेकिन आग ने विकराल रूप धारण कर लिया और सभी मजदूर दौड़कर बाहर आ गए। इसी दौरान सिलेंडर फट गया और कमरा पूरा मलबे में तब्दील हो गया तो वहीं कमरे की खिड़कियां कांच दूर-दूर जाकर गिरा। शादी समारोह में मौजूद लोगों ने अपने स्तर पर आग पर काबू पाने से बड़ा हादसा टल गया।

डकैत रणिया गैंग का साथी गिरफ्तार

उदयपुर, (निर्स)। जिला पुलिस अधीक्षक योगेश कुमार गोयल के निर्देश पर पुलिस मुख्यालय द्वारा अपराध मुक्त राजस्थान सी दिवसीय कार्य योजना के तहत अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक रामेश्वरलाल के सुपरविजन में कोटडा थानाधिकारी अशोक कुमारसिंह चम्पावत मय टीम द्वारा चलाए जा रहे तलाशी अभियान के दौरान जगीयाराम उर्फ जगीया पुत्र मनसीराम बुम्बडिया निवासी कुकावास मांडवा को गिरफ्तार किया। आरोपी के खिलाफ माण्डवा पुलिस पर हथियारों सहित जानलेवा हमला कर हथियार लूटने वाली रणिया गैंग में शामिल होकर 11 माघ से फरार था।



कोटपुतली के ग्राम देवता में एक गरीब परिवार की बेटी की शादी में टीम गौरक्षक सरपंच वीरेन्द्र गोठड़ी की ओर से एक बैड, 71 बर्तन, टेबल, कुर्सी, चौकी, पंखा, 5 सूट आदि का सहयोग करते हुए भात भरा गया। उल्लेखनीय है कि वीरेन्द्र गोठड़ी के नेतृत्व में विगत दो वर्षों से "गरीब की बेटी हमारी बेटी" मुहिम चलाई जा रही है। जिसके तहत लगभग 120 शादियों में टीम द्वारा सहयोग किया जा चुका है। इस मौके पर कर्मपाल चैयारमैन नांगल चौधरी, संजू ठेकेदार थनवास, मनोज जोशी, विक्रम सरपंच, पवन चंदेला, मंगेज रावत, ख्यालीराम ठेकला आदि मौजूद रहे।

कर्ज और बीमारी से परेशान युवती ने फांसी लगाई

मृतका के पिता ने बताया कि घर की पूरी देखभाल बेटी ही करती थी

अजमेर, (कासं)। रामगंज थाना क्षेत्र के भगवानगंज में एक युवती ने कर्ज और बीमारी से परेशान होकर घर के अंदर बने मंदिर में फांसी का फंदा लगाकर अपनी जीवनलीला सामपत कर ली। पिता ने बेटी को फंदे से उतार कर जेएलएन अस्पताल लेकर पहुंचा, चिकित्सकों ने मृत घोषित कर दिया। सोमवार सुबह अस्पताल पहुंची रामगंज थाना पुलिस ने पोस्टमार्टम की कार्रवाई कर शव परिरजन के सुपुर्द कर दिया है। आत्महत्या के कारणों को लेकर जांच की जा रही है।

भगवानगंज रामबाग निवासी युवती सारिका (32) पुत्री महेंद्र सिंह ने फांसी के अंदर बने मंदिर में चुन्नी से फांसी का फंदा लगाकर आत्महत्या कर लिया। पिता महेंद्र घर पर पहुंचे तो बेटी को फंदे पर लटकता देखा। जिसके बाद घर

मकान बनाने के लिए उसने रिश्तेदारों से 7 से 8 लाख रुपए उधार लिए थे

में हड़कंप मच गया। पिता कैची से फंदा काटकर बेटी को जेएलएन हॉस्पिटल लेकर पहुंचे जहां डॉक्टरों ने उसे मृत घोषित कर दिया। रामगंज थाने की एएसआई पूरणमल ने बताया कि भगवानगंज निवासी सारिका पुत्री महेंद्र सिंह ने घर पर सुसाइड किया है। मेडिकल जुरिस्ट की ओर से उन्हें इसकी सूचना दी गई थी।

मृतका के पिता महेंद्र सिंह ने बताया कि घर का पूरा देखभाल बेटी सारिका ही करती थी। वह एक प्राइवेट बैंक में ऑफिसर का काम करती थी। मकान

बनाने के लिए उसने अलग-अलग रिश्तेदारों से करीब 7 से 8 लाख रुपए उधार लिए थे। इसके बाद उसने एक ठेकेदार से संपर्क किया था, सात महीने पहले ठेकेदार बिना मकान बनाए 3 लाख रुपए लेकर गायब हो गया। मकान नहीं बनने और कर्ज से परेशान होकर वह डिप्रेशन में आ गई थी। ठेकेदार के दार्ज करवाई थी। पिता ने बताया कि काफी सालों से उसे माइग्रेन की बीमारी थी। उसकी लंबे समय से दवाइयां भी चल रही थी। लेकिन कुछ महीनों से वह ज्यादा परेशान रहने लग गई, एक महीने पहले ही उसे अस्पताल में भर्ती करवा कर इलाज करवाया था। बीमार रहने के कारण वह परेशान चल रही थी। हालांकि रामगंज थाना पुलिस इस पूरे मामले की जांच में जुटी है।

खेत में गांजे के पौधे बरामद किये

तीन लाख 60 हजार रुपये बताई जा रही है कीमत

भवानीमण्डी, (निर्स)। पुलिस द्वारा मादक पदार्थ के विरुद्ध कार्यवाही करते हुए एक खेत में उगे हुए गांजे के दस पौधे बरामद किये हैं जिनकी कीमत करीब तीन लाख 60 हजार रुपये बताई जा रही है। जिला पुलिस अधीक्षक ऋचा तोमर बताया कि रमेशचंद्र थानाधिकारी थाना भवानीमण्डी मय जाप्ता द्वारा आरोपी कालूराम बंजारा खेत में अवैध मादक पदार्थ गांजा के 10 पौधे वजन सात किलो 200 ग्राम को बरामद कर जप्त करने में सफलता मिली।

यह कार्यवाही चिंरजीलाल मीणा अतिरिक्त पुलिस अधीक्षक शालावाड के निर्देशन एवं मनोज कुमार आरपीएस वृताधिकारी वृत्त भवानीमण्डी के निकटतम सुपरविजन में थानाधिकारी मय जाप्ता द्वारा मुखबरी की सूचना पर आरोपी कालूराम पुत्र भग्ना जाति बंजारा निवासी पालियाखेडी के खेत पर पहुंचे जहां कालूराम बंजारा ने अपने खेत में अवैध गांजे के 10 पौधे लगा

टिकट चेंकिंग में 40 हजार से अधिक यात्री पकड़े

कोटा, (निर्स)। डीआरएम मनीष तिवारी के मार्गदर्शन में मंडल के वाणिज्य विभाग ने अबतक वर्तमान

कोटा रेल मंडल को 24.82 करोड़ जुर्माना राशि प्राप्त

वित्तीय वर्ष के ग्यारह महीनों में 2023-24 में अप्रैल से फरवरी 2024 तक टिकट जांच के दौरान बिना टिकट, अनुचित टिकट लेकर यात्रा करने वाले एवं बिना बुक गये सामान सहित कुल 4 लाख मामलों से 24.82 करोड़ रुपये अर्जित किये।

जिसमें बिना टिकट के 1.80 लाख मामले, अनुचित टिकट लेकर यात्रा करने वाले 2.2 लाख मामले एवं बिना बुक गये सामान के 445 मामले शामिल हैं। जबकि केवल फरवरी में कुल ऐसे मामले 40,423 पाए गये जिसमें बिना टिकट 12,889 मामले, अनुचित यात्रा 27,441 और बिना बुक वाले 93 मामले शामिल हैं। जिससे कोटा रेल मंडल को केवल फरवरी माह में टिकट चेंकिंग से कुल 1.90 करोड़ रुपये जुर्माना राशि अर्जित हुई। इससे कोटा मंडल के आय में बढ़ोतरी हुई। जो कि वाणिज्य विभाग के टिकट चेंकिंग कर्मचारियों द्वारा किया गया सराहनीय कार्य है। वरिष्ठ मण्डल वाणिज्य प्रबन्धक/जनसम्पर्क अधिकारी, कोटा ने यात्रियों से अपील की है कि उचित टिकट लेकर ही यात्रा करें ताकि यात्रा के दौरान किसी प्रकार की असुविधा न हो।

हिंसक जानवर ने बाड़े में बंधे पन्द्रह मवेशियों को मारा



कुमपुरा में वन्य जीव के हमला कर देने से 15 भेड़-बकरियों की मौत हो गई।

मसूदा, (निर्स)। कुमपुरा में तड़के हिंसक वन्य जीव के हमला कर देने से 15 भेड़-बकरियों की मौत होने से ग्रामीणों में हड़कम्प मच गया। वन विभाग टीम ने मौके पर पहुंचकर कार्रवाई की। ग्राम कुमपुरा निवासी मदन रविचंद्र रात्रि को उसके घर से कुछ दूरी पर स्थित बाड़े में भेड़ बकरियों को बाँधकर घर आ गया था।

सोमवार तड़के बाड़े में कोई हिंसक वन्य जीव घुस गया एवं बाड़े में बंधी भेड़ बकरियों पर हमला कर दिया। जिससे 13 भेड़ों एवं दो बकरियों की मौत पर ही मौत हो गई। प्रातः जब मदन बाड़े में पहुंचा तो भेड़ बकरियों के क्षत

वन विभाग टीम ने सभी मृत भेड़ बकरियों का पोस्टमार्टम कराया

विक्षत शवों को देखकर वह घबरा गया। उसके शोर मचाने पर आस पास के ग्रामीण भी मौके पर पहुंचे एवं मामले की जानकारी वन विभाग की दी। जिस पर वनरक्षक हजारी लाल जाट वनकर्मियों के साथ मौके पर पहुंचे एवं घटना स्थल के आस पास हिंसक वन्य जीव की तलाश की। जानकारी मिलने पर मसूदा थानाधिकारी सुरेन्द्र सिंह राव

वन विभाग के रेंजर भी मौके पर पहुंचे। वन विभाग टीम ने सभी मृत भेड़ बकरियों का पोस्टमार्टम कराया।

ग्राम कुमपुरा में बाड़े में भेड़ बकरियों पर हमले को लेकर प्रथम दृष्टया पैथर का हमला माना जा रहा है। साथ ही भेड़ बकरियों पर हमला करने का तरीका भी पैथर जैसा होने से ग्रामीणों में भी आसपास पैथर होने को लेकर भय व्याप्त होने लगा है। ग्राम कुमपुरा में हिंसक वन्य जीव के हमले से 15 भेड़ बकरियों की मौत हो जाने से पीड़ित परिवार ने क्षेत्रीय वनअधिकारी को पत्र प्रेषित कर आर्थिक सहायता दिलवाने की मांग की।

सोसायटी की पेयजल समस्या को लेकर अधिकारियों को फटकार

जोधपुर, (कासं)। एक सोसायटी की पेयजल समस्या को लेकर अधिकारियों ने कोर्ट के आदेश की पालना नहीं की तो हाईकोर्ट ने फटकार लगाई। हाईकोर्ट ने अधिकारियों और सोसायटी के मैनेजर को साफ कहा कि अगली पेशी पर आप सजा के लिए तैयार रहना। मामला जोधपुर के भखरासनी स्थित सुशांत सोसायटी का है, जिसे 2003 में बसाया गया था। इसके बाद यहाँ के लोगों ने कई बार जेडीए (जोधपुर डेवलपमेंट अथॉरिटी) से लेकर पीएचईडी के अधिकारियों के चक्कर काटे और जब सुनवाई नहीं हुई तो 2021 में हाईकोर्ट में पानी को लेकर याचिका लगाई।

सुशांत सिटी रजिडेंट वेलफेयर सोसायटी के जनरल सेक्रेटरी तेज प्रकाश पाठक ने बताया कि अभी यहाँ करीब 300 परिवार रह रहे हैं। पानी की

पाइप लाइन को लेकर जेडीए, पीएचईडी और बिल्डर अंसल प्रॉपर्टी के बीच 2008 में एमओयू हुआ था। जिसके अनुसार जेडीए ने डिमांड नोट जारी किया और 3 करोड़ रुपए डेवलपर की ओर से जेडीए में जमा करा दिए गए। रुपए जमा होने के बाद भी जेडीए ने 13 साल तक पानी की कोई व्यवस्था नहीं की। कई बार हम जेडीए के अधिकारियों के पास गए और इसके बारे में बताया लेकिन सुनवाई नहीं हुई। आखिर 2021 में जनहित याचिका दायर की गई और 23 दिसंबर 2023 को सुनवाई में हाईकोर्ट ने जेडीए के अधिकारियों को सख्त आदेश देते हुए इसके निस्तारण के लिए कहा।

सेक्रेटरी पाठक ने बताया कि हाईकोर्ट के आदेश के बाद जनवरी में जेडीए, पीएचईडी और सुशांत सिटी रजिडेंट वेलफेयर सोसायटी के बीच

मोटिंग हुई लेकिन इस मोटिंग में जेडीए के अधिकारी पाइप लाइन को लेकर मुकुर गए। एडवोकेट दीनदयाल चितलांगी ने बताया कि इसी मामले को लेकर आज सुनवाई थी। सुनवाई में इस मामले में कोई प्रोटोस नहीं दिखी तो हाईकोर्ट ने अधिकारियों को फटकार लगाई। इस दौरान टिप्पणी करते हुए कहा कि बार-बार हाईकोर्ट के आदेशों की अवहेलना की जा रही है।

इस दौरान हाईकोर्ट ने टिप्पणी करते हुए कहा कि स्वायत्त शासन विभाग के मुख्य सचिव, पब्लिक हेल्थ एवं इंजीनियरिंग विभाग के सचिव व जेडीए सचिव समेत पीएचईडी और इंजीनियरिंग विभाग के एसई के साथ अंसल प्रॉपर्टी के जनरल मैनेजर को आगामी पेशी 3 अप्रैल को व्यक्तिगत रूप से तलब किया है। साथ में कहा कि आगामी पेशी पर आप तो सजा सुनने के

लिए हाजिर रहे। सोसायटी के सेक्रेटरी ने बताया कि यहाँ के लोग पिछले 20 सालों से परेशान है। जोधपुर शहर से भी ये प्रोजेक्ट करीब 15 किलोमीटर दूर है। हर बार यहाँ पानी के लिए परेशान होना पड़ता है। हालात ये हैं कि यहाँ के लोग अपने खर्च से पानी के टैंकर मंगा रहे हैं। उन्होंने बताया कि कई बार तो हालात ये भी हो गए कि दो-दो दिन तक पानी तक नहीं मिलता था। यहाँ के लोग नाराज भी थे। मैनेजर को बोला तो उन्होंने हमें एमाओयू के डॉक्युमेंट दिखा दिए। इसके बाद हम लोगों ने तय किया कि खुद ही जाकर अधिकारियों से मिलेंगे। लेकिन, उन्हें अपनी हर पीड़ा बताने के बाद भी समाधान नहीं किया। यहाँ तक कि हाईकोर्ट के आदेशों को भी हल्के में ले लिया और पानी की पाइप लाइन के लिए मना कर दिया।

सड़क हादसे में युवक की मौत

उदयपुर, (निर्स)। खेरोदा थाना क्षेत्र में हुए सड़क हादसे में कार में सवार युवक की मौत हो गई तथा चालक घायल हो गया। पुलिस से प्राप्त जानकारी के अनुसार खेरोदा थाना क्षेत्र में हुए सड़क हादसे में उदयपुर से चाना की तरफ जा रही अनियंत्रित कार पलट गई। हादसे में कार में सवार भूपेन्द्रसिंह (28) पुत्र रामसिंह निवासी बरोडिया की मौत हो गई तथा साथी कार चालक सुरेन्द्रसिंह घायल हो गया। हादसे की सूचना मिलने पर एएसआई लक्ष्मणलाल ने मृतक का पोस्टमार्टम करवा शव परिवर्जन को सौंप दिया। पुलिस ने प्रकरण दर्ज कर जांच शुरू की। 2 मार्च रात में कार चालक कार लेकर उदयपुर से चाना की तरफ जा रहा था। जहाँ बीच रास्ते चाना रोड़ पर हादसा हो गया।

झोलाछाप द्वारा लगाए इंजेक्शन से बच्चे की हालत बिगड़ी

भीलवाड़ा, (निर्स)। जहाजपुर के शक्करगढ़ में एक झोलाछाप डॉक्टर के गलत इंजेक्शन लगाने से 18 महीने के मासूम की तबियत बिगड़ गई, जिसे जहाजपुर हॉस्पिटल रेफर किया गया है। जानकारी के मुताबिक विनय रेगर पिता भैरू लाल निवासी रेगर मोहल्ला शक्करगढ़ को बुखार आने पर भुआ आरती रेगर गांव में लगी प्राइवेट क्लीनिक पर ले गईं वहाँ पर झोलाछाप डॉक्टर द्वारा लगाए गए इंजेक्शन से बच्चे के तान की बीमारी आ गई आनन-फानन में बच्चे को शक्करगढ़ चिकित्सालय ले गए। वहाँ के डाक्टर ने उसे जहाजपुर चिकित्सालय में रेफर कर दिया। चिकित्सालय में इसका इलाज जारी है। बुआ आरती रेगर ने बताया कि विनय को बुखार आने पर प्राइवेट क्लिनिक पर ले गईं जहाँ पर पहले बच्चे



मासूम को जहाजपुर हॉस्पिटल रेफर किया गया।

डाक्टरों ने जहाजपुर चिकित्सालय के लिए रेफर कर दिया। वहीं बच्चे का जहाजपुर सामुदायिक स्वास्थ्य केंद्र में उपचार जारी है।

अवैध अफीम की खेती करने वाला गिरफ्तार

उदयपुर, (निर्स)। माण्डवा थाना पुलिस ने कार्यवाही करते हुए अवैध अफीम की खेती करने वाले को गिरफ्तार कर मौके से भारी मात्रा में अवैध अफीम के पौधे जब्त किए। जिला पुलिस अधीक्षक योगेश कुमार गोयल के निर्देश पर चलाए जा रहे अभियान के दौरान अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक रामेश्वरलाल के निर्देशन में माण्डवा थानाधिकारी प्रवीण सिंह राजपुरोहित के नेतृत्व में गठित दल ने 3 मार्च को मुखबरी से मिली सूचना के आधार पर रूपणी खारदा गांव में मसरू पुत्र खतरू बुम्बडिया के खेत में पहुंच कर दबीश दी। जहां गेहूँ की फसल के बीच अवैध अफीम के 8365 हेरे पौधे मौजूद थे। जिसका वजन किया तो 2 क्विंटल 25 किलो 100 ग्राम था। पृष्ठताछ में संतोषप्रद जवाब नहीं देने पर अवैध अफीम के पौधे जब्त कर प्रकरण दर्ज कर मसरू पुत्र खतरू निवासी रूपणी खारदा को गिरफ्तार किया। मामले की जांच कोटडा थानाधिकारी अशोक कुमार को सौंपी है।

भवानीमण्डी पुलिस ने एक खेत में उगे हुए गांजे के दस पौधे बरामद किये।

खे थे। अवैध गांजे के 10 पौधे वजन 7 किलो 200 ग्राम व बरामद कर जप्त किया जाकर कालूराम बंजारा के प्रकरण दर्ज कर अनुसंधान किया जा रहा है।

विश्व धारा 8/2 एनडीपीएस एक्ट में